

ધી સ્મૃતિપાનાવોજ

વિદ્યાર્થીઓનું પોતાનું શૈક્ષણિક સામાયિક

Happy Diwali

RNI NO. GUJGUJ/2015/64872

MONTHLY NEWS PAPER

AHMEDABAD, SUNDAY, OCTOBER 20, 2019

VOL.NO-5, ISSUE NO-1

www.theopenpage.co.in

facebook.com/theopenpage

TOTAL PAGE-8

INVIATION PRICE: ₹20/-

આ અંકમાં શું વાંચશો?



નિઃસ્વાર્થ ભાવે બીજાની મદદ કરીએ એ સૌથી મોટું પુણ્ય છે

નીલેશ આજે ખૂબ જ ખૂશ હતો. એના પ્યારા મામા આજે એના ઘરે આવ્યા હતા. મામા આવે એટલે મજા જ મળા હોય. મામા ચોકલેટો લાવે, મીઠાઈ ખવડાવે અને બહાર ફરવા પણ લઈ જાય.

પૃષ્ઠ ૩



ઉપકાર પણ હંમેશા વિચારીને કરવો

ગામના બહાર એક કુતરી રહેતી હતી. કુતરીને ચાર ગાલુડીયા થયા. સમય પસાય થતો ગયો અને સિઝન બદલાઈ. એક દિવસ શિયાળાની સિઝન ચાલુ થઈ.

પૃષ્ઠ ૪-૫




ભારતના વિવિધ રાજ્યોના તહેવારો

આપણે ત્યાં દિવાળીને નવા વર્ષ તરીકે ઉજવવામાં આવે છે. દિવાળીના પાંચ દિવસ પહેલાથી જ ઉત્સવો શરુ થઈ જાય છે. લોકો નવા કપડા પહેરે છે અને એક બીજાને મિઠાઈ ખવડાવે છે.

પૃષ્ઠ ૬

ઉચ્ચતમ ગુણો અને મૂલ્યો વ્યક્તિ, સમાજ અને...



આઈ.એમ.સી.ટી. એફ. (મોરલ અને કલ્ચરલ ટ્રેનિંગ ફાઉન્ડેશન માટે પહેલ), એ.ઓ.પી. એસ. (બાણીતી શાળાઓનું એસોસિએશન) અને ઈ ઓપન પેજ દ્વારા મોરલ અને કલ્ચરલ વેલ્યુઝ ઇન સોસાયટી વિષય પર શ્રી એસ.ગુરુમૂર્તિના વ્યાખ્યાનનું આયોજન કરાયું હતું.

પૃષ્ઠ ૮

ગાંધીજીની ૧૫૦મી જન્મ જયંતી, સ્વચ્છતા મારીને તમારી

હું કોઈને પણ ગંદા પગ સાથે પોતાના મન માંથી પણ પસાર નહીં થવા દઉં

“લઈ કાગળની કપી સિંધુને તરવા નિકળ્યો છું, શસ્ત્ર લઈ સત્યનું આ જગને જીતવા નિકળ્યો છું, કોમવાદની આંધી ચોતરફ મચાવી રહી છે હાહાકાર ત્યારે પ્રેમની જ્યોત લઈ માણસાઈનો દિપ પ્રગટાવવા નિકળ્યો છું.” ૧૯મી સદીમાં જો કોઈ મહાન વ્યક્તિને દુનિયા યાદ કરશે તો હશે ગુજરાતના પોરબંદરમાં જન્મેલા મોહનદાસ કરમચંદ ગાંધી, જેને આપણે પ્રેમથી બાપુજી અને ગાંધીજીના નામે જાણીએ છીએ. પશ્ચિમ દેશના એક મહાન માણસે બહુ જ સારી બાબત સમજાવી છે કે આવનારા સમયમાં લોકો વિશ્વાસ નહી કરે કે એક અર્ધ નગ્ન માણસે માત્ર અહિંસાના જોરે એક દેશને આઝાદી અપાવી. જ્યારે પણ આપણે ગાંધીજીના સિદ્ધાંતોની વાત કરીએ તો તેમના સત્ય, અહિંસાના સિદ્ધાંતો પણ યાદ આવી જાય છે. હાં, આજે પણ ઘણા લોકો તેમની અમુક થિયરી સાથે સંમત નથી છતા પણ દેશની આઝાદીમાં તેમના યોગદાનને કોઈ ના ન કહી શકે. અત્યારે દેશ તેમના ૧૫૦મી જન્મ જયંતીની ઉજવણી કરી રહ્યો છે. દેશમાં તેમના વિચારોમાંથી સ્વચ્છતા પર સમગ્ર દેશમાં કામગીરી થઈ રહી છે. તેમના વિચારોને જીવંત કરવાનો પ્રયત્ન કરવામાં આવી રહ્યો છે.

આપણી માટે એ જાણવું બહુ મહત્વપૂર્ણ રહેશે કે ગાંધીજીએ સાર્વજનિક મંચ પર સ્વચ્છતાના મહત્વને લોકો સામે કઈ રીતે રજૂ કર્યું હતું. ગાંધીજીએ સ્વચ્છતાના મુદ્દા પર સૌ પ્રથમ વાર દક્ષિણ આફ્રિકામાં ભારતીય વ્યાપારીઓને પોત - પોતાની વ્યાપાર કરવાની જગ્યાને સ્વચ્છ રાખવાનો મુદ્દો ઉઠાવ્યો હતો. ભારતીય અને એશિયાઈ સમુદાય તરફથી ગાંધીજીએ ત્યાંની સરકાર સામે વેપારીઓનું પ્રતિનિધીત્વ કરીને સરકારને સ્વચ્છતા અંગે ભારતીય વ્યાપારીઓ જે તકેદારી રાખતા હતા તેની વાત કરી હતી.

આ ઉપરાંત ૧૮૮૧ના સંમેલનના ૧૪માં ખંડમાં લોર્ડ રિપ્પન સામે પણ તેમણે સ્વચ્છતાનો મુદ્દો ઉઠાવ્યો હતો. ગાંધીજીએ જણાવ્યું હતું કે ટ્રાન્સવાલમાં ભારતીય સ્વચ્છતાનું પાલન કરતા નથી તે અમુક લોકો દ્વારા ધારણા બનાવવામાં આવી હતી. જે ખોટી હતી. ગાંધીજી એ સાબિત કરવા માંગતા હતા કે ભારતીય વ્યાપારીઓને વ્યાપાર કરવાનું લાયકાત્મક એ માટે નહોતું આપવામાં આવતું કે તેઓ અંગ્રેજો સાથે વેપારમાં સ્પર્ધક હતા. પરંતુ ભારતીય લોકો અન્ય વેપારીઓની સરખામણીએ પોતાના ધંધામાં સ્વચ્છતા

રાખતા હતા.

ગાંધીજી જ્યારે દક્ષિણ આફ્રિકામાં હતા ત્યારે પણ તેમણે ઘણા શહેરોમાં ભારતીયો જે રીતે રહેતા હતા તેને લઈને ત્યાંની સરકારને પત્ર લખીને તેમની સ્થિતિ સુધારવા માટે જણાવ્યું હતું. ભારતીયો જ્યાં રહેતા હતા ત્યાં તેમને પ્રાથમિક સુવિધા પણ મળતી ન હતી. એક નાની ઓરડીમાં મોટી સંખ્યામાં લોકો રહેતા હતા. તેથી તેઓ આરોગ્યની દ્રષ્ટીએ પણ યોગ્ય ન હોવાનું ગાંધીજી માનતા હતા. આ સંદર્ભે ગાંધીજીએ જોહાનીસબર્ગના એક અધિકારીને પત્ર લખીને જાણ કરી હતી કે, હું તમને ભારતીયો જે વિસ્તારમાં રહે છે તે વિસ્તારોની તમે સ્વચ્છ થઈ જાઓ તેવી સ્થિતિથી વાકેફ કરી રહ્યો છું. આ વિસ્તારોમાં સફાઈ અનિયમિત છે. એક જ રૂમમાં ઘણા લોકોને ભરવામાં આવે છે. ઘણા નિવાસીઓએ સફાઈના અભાવને કારણે મારા કાર્યાલયમાં ફરિયાદ પણ કરી છે. એ લોકોનું કહેવું છે કે હવેની સ્થિતિ બદલી બત્તર સ્થિતિ થઈ રહી છે.

ગાંધીજીએ પોતાની આત્મકથામાં પણ લખ્યું છે કે નગરપાલિકા ની અપરાધીક લાપરવાહી અને સફાઈ પ્રત્યે ભારતીય નિવાસીઓની અજ્ઞાનતાને કારણે ઘણા વિસ્તારોમાં એક સાજીશ પ્રમાણે ગંદકી ફેલાવવામાં આવી રહી છે.

એકવાર દક્ષિણ આફ્રિકામાં કાળો પ્લેગ ફેલાયો હતો. આ પ્લેગનો રોગ જોહાનીસબર્ગના આસપાસના વિસ્તારોમાં ફેલાયેલો હતો. ગાંધીજીએ પ્લેગગ્રસ્ત વિસ્તારોમાં જઈને રોગીઓની સેવા કરી. તેમણે સેવા કરવામાં પોતાની તમામ તાકાત લગાવી દીધી અને સ્વેચ્છાએ આ કામમાં જોડાયા હતા. ત્યાંના સ્થાનિક ડોક્ટરો અને અધિકારીઓએ ગાંધીજીની સેવાના બહુ જ વખાણ કર્યા.

પ્લેગના વિસ્તારમાં સેવા કરવા દરમિયાન ગાંધીજીએ નોંધ્યું કે, આ પ્રકારના કડક નિયમો પર સ્વાભાવીક છે કે આપણને ગુસ્સો આવે. પરંતુ આપણે આ નિયમોનું પાલન કરવું જોઈએ. જેથી આપણે ભવિષ્યમાં આ પ્રકારની ભુલનું પુનરાવર્તન ન કરવું જોઈએ. આપણને સ્વચ્છતા અને સફાઈની કિંમત સમજાવવી જોઈએ, ગંદકીને આપણા વચ્ચેથી હટાવવી જોઈએ અને તેનાથી મળતી સ્વચ્છતા શું આપણા માટે ઈનામ નથી. તાજેતરમાં બનેલી ઘટના દેશવાસીઓ માટે એક શિક્ષા છે.

ભારતમાં સ્વચ્છતા અને ગાંધીજી

ભારતમાં ગાંધીજીએ સ્વચ્છતાના સંદર્ભમાં સાર્વજનિક રીતે પોતાનું પહેલું ભાષણ ૧૪ ફેબ્રુઆરી. ૧૯૧૬માં આપ્યું હતું. મિશનરી સંમેલન દરમિયાન ગાંધીજીએ સ્વચ્છતા વિશે પોતાના વિચારો રજૂ કર્યા હતા. તેમણે કહ્યું હતું કે, દેશી ભાષાઓના માધ્યમથી શિક્ષાની દરેક શાખાઓમાં જે નિર્દેશ આપવામાં આવ્યા છે, હું સ્પષ્ટ રીતે કહીશ કે તેને આશ્ચર્યજનક કહેવામાં આવે છે. ગામડાઓની સ્વચ્છતાના પ્રશ્નને બહુ પહેલા જ હલ કરવો જોઈતો હતો.

ગાંધીજીએ સ્કૂલ અને ઉચ્ચ શિક્ષણમાં શિક્ષાના પાઠ્યક્રમમાં સ્વચ્છતાના મુદ્દાને તુરંત જ જોડવા માટે જણાવ્યું હતું. ૨૦ માર્ચ ૧૯૧૬માં ગુરુકુળ કાંગડીમાં આપેલા પોતાના ભાષણમાં તેમણે જણાવ્યું હતું કે, ગુરુકુળના બાળકો માટે સ્વચ્છતા અને સફાઈના નિયમોના જ્ઞાન સાથે તેનું અમલીકરણ પણ શિક્ષણનો જ એક ભાગ હોવો જોઈએ. આપણને સ્વચ્છતા નિરીક્ષકોએ વારંવાર ચેતવણી આપી છે કે સ્વચ્છતા અંગે બધું બરાબર નથી.

૧૯૨૦માં ગાંધીજીએ ગુજરાત વિદ્યાપીઠની સ્થાપના કરી, આ વિદ્યાપીઠ આશ્રમની જીવન પદ્ધતી આધારીત હતી. આ માટે વિદ્યાપીઠમાં રહેનારા દરેક લોકોને, કર્મચારીઓએ સવારમાં સફાઈ કરવી જરૂરી હતી. વિદ્યાપીઠમાં ઓફિસથી લઈને પોતાની આસપાસના ગલી કે ક્વાટરની સફાઈ પણ કર્મચારી પોતે જ કરતા હતા. આ પરંપરા આજે પણ વિદ્યાપીઠમાં ખેલા મળે છે. ગાંધીજી સાથે જયારે પણ કોઈ રહેવાની ઇચ્છા દર્શાવતા તો તેમની માટે સૌથી પહેલો નિયમ એ હતો કે આશ્રમમાં રહેનાર દરેક લોકોએ આશ્રમની સફાઈ કરવી પડશે. આ માટે ગાંધીજી નવા આવનારા લોકોને વિશેષ અભ્યાસ પણ કરવાવતા હતા. ગાંધીજીએ ભારત ભ્રમણ રેલવેના ત્રીજા વર્ગમાં બેસીને કર્યું. આ દરમિયાન તેઓ ગંદકીને કારણે સ્તબ્ધ થઈ ગયા હતા. તેમણે રૂપ સાપ્ટેમ્બર ૧૯૧૭માં લખેલા એક પત્રમાં જણાવ્યું હતું કે, આ પ્રકારની સંકટની સ્થિતિમાં યાત્રીકો યાત્રા બંધ કરી દેવી જોઈએ. કારણ કે તે આપણા સ્વાસ્થ્ય અને નૈતિકતાને પ્રભાવીત કરે છે. નિશ્ચીત રીતે ત્રીજા વર્ગમાં બેસનારા લોકોને પણ પ્રાથમિક જરૂરિયાત માટેનો અધિકાર છે.

દરેક બાળક માટે ગાંધીજી હંમેશા પ્રેરણારૂપ રહેશે. કારણ કે તેમણે પોતાના જીવનમાં દરેક પ્રકારના સંઘર્ષો ખેલા છે, દેશની સ્થિતિને અનુભવી છે અને ત્યારબાદ જ તેઓએ દેશને આઝાદી અપાવવા માટે નિકળ્યા હતા. ગાંધીજી હંમેશા સ્વચ્છતાના આગ્રહી હતા. આજે પણ તમે કોઈપણ ગાંધી વિચારો આધારીત સંસ્થાની મુલાકાત લેશો તો તમને સૌથી પહેલા સાદગી અને સ્વચ્છતાના દર્શન થશે.



બાલક્રિષ્ના વિદ્યાપીઠ રાજુલા ખાતે નવરાત્રી મહોત્સવનું ભવ્ય આયોજન

બાલક્રિષ્ના વિદ્યાપીઠ રાજુલા ખાતે નવરાત્રી મહોત્સવનું ભવ્ય આયોજન કરવામાં આવ્યું હતું. જેમાં શાળાના વિદ્યાર્થીઓ, ટ્રસ્ટીશ્રીઓ, સ્ટાફમિત્રો તેમજ વાલીશ્રીઓ બહુ મોટી સંખ્યામાં હાજર રહ્યા હતા. વિદ્યાર્થીઓએ રાસ ગરબાની મોજ માણી હતી. અને વિદ્યાર્થીઓને ઈનામો વિતરણ કરી ઉત્સાહમાં વધારો કરવામાં આવ્યો હતો.



શિવ આશિષ સ્કૂલમાં નવરાત્રીની ઉજવણી કરવામાં આવી હતી.

શિવ આશિષ સ્કૂલમાં નવરાત્રીની ઉજવણી કરવામાં આવી હતી. ધોરણ - ૧ થી ૮ ના બાળકોએ ટ્રેડીશનલ ડ્રેસમાં ઉત્સાહ પૂર્વક ગરબા ગયા હતા. ખુબ ઉત્સાહ પૂર્વક ઉજવણી કરી હતી.



ધી.એચ.બી. કાપડિયા સ્કૂલનું શાનદાર પ્રદર્શન રાજ્યકક્ષાએ પસંદગી

સોલા ભાગવત ખાતે ભાઈઓની જિલ્લાકક્ષાની ટેનિસ ક્રિકેટ સ્પર્ધા યોજાયેલ. જેમાં ધી.એચ.બી. કાપડિયા ન્યૂ હાઈસ્કૂલ મેમનગર (ગુજરાતી માધ્યમ)એ શાનદાર પ્રદર્શન કરી વિજેતા બની અને આ ટીમ રાજ્યકક્ષાએ પસંદગી પામેલ છે. આ સંદર્ભે આચાર્યશ્રી રૂપલબેન દલાલ, કોચ શ્રી ડો. ચેતન વ્યાસ, અશોક જોષીએ માર્ગદર્શન અને પ્રોત્સાહન પૂરું પાડી પ્રોત્સાહિત કર્યા હતા.



માધવ વિદ્યા સંકુલમાં વેશભૂષા કાર્યક્રમનું આયોજન

માધવ વિદ્યા સંકુલમાં જુ.કે.જી. તથા સિ.કે.જી.ના વિદ્યાર્થીઓ માટે વેશભૂષા કાર્યક્રમનું આયોજન કરવામાં આવ્યું હતું. જેમાં નાના-નાના બાળકોએ ખુબજ સારી રીતે તૈયાર થઈ કાર્યક્રમને ખુબજ સુંદર બનાવ્યો હતો.

શિવ આશિષ સ્કૂલમાં ગાંધી જયંતીની ઉજવણી



૧૫૦ મી ગાંધી જયંતીની ઉજવણી દરમિયાન શિવ આશિષ સ્કૂલમાંથી ધોરણ - ૮ ના બાળકોને ગાંધીજીનું જીવન, તેમના વિચારો બાળકો અપનાવે તે માટે ગાંધી આશ્રમની મુલાકાત લીધી હતી.

સ્કુમ સ્કુલ ગુજરાતી માધ્યમ દ્વારા 'ગાંધી જયંતી'ની ઉજવણી



ગાંધી બાપુની ૧૫૦મી જન્મ જયંતી ઉજવવા જઈ રહ્યું છે ત્યારે સ્કુમ સ્કુલ ગુજરાતી માધ્યમ દ્વારા ગાંધીજીના જીવન સૂત્રો "અસ્વાદ, અહિંસા, સ્વયંસેવી, સત્ય, સ્વદેશી તથા અપરિગ્રહ"ના પ્રચાર તથા પ્રસારનો સુંદર પ્રયત્ન કરવામાં આવ્યો. તેને અનુલક્ષીને 'સ્કુમ સ્કુલ ગુજરાતી માધ્યમ' દ્વારા ગાંધી જયંતીની અનોખી ઉજવણી કરવામાં આવી હતી.



વાલ્લા પ્રાથમિક શાળામાં ગાંધી જયંતીની વિશિષ્ટ ઉજવણી

વાલ્લા પ્રાથમિક શાળામાં ગાંધી જયંતીની વિશિષ્ટ ઉજવણી કરવામાં આવી હતી. જેમાં દેશ ભરમાં સીંગલ યુઝ પ્લાસ્ટીકનો પ્રતિબંધ આવેલ છે તેને અનુરૂપ એક પ્લાસ્ટીકનો રાક્ષસ તરીકે વિદ્યાર્થીની વેશભૂષા અને પૂજ્ય બાપુની વેશભૂષામાં વિદ્યાર્થી તૈયાર કરાયા હતા.



એસ.એસ. ડિવાઈન સ્કૂલ દ્વારા ગાંધી જયંતીની ઉજવણી

એસ.એસ. ડિવાઈન સ્કૂલ દ્વારા ગાંધી જયંતીની ઉજવણી કરવામાં આવી હતી. જેમાં સ્કૂલના બાળકો દ્વારા ટ્રાફિક સર્કલો ઉપર ઉભા રહીને હેલ્મેટ તથા સીટ બેલ્ટ વગરના વાહન ચાલકોને ચોકલેટ આપીને ગાંધી ચીઘ્યા માર્ગ હેલ્મેટ તથા સીટ બેલ્ટ પહેરવા અપીલ કરી હતી.



સ્કુમ સ્કૂલ દ્વારા રંગોળી સ્પર્ધાનું આયોજન

સ્કુમ સ્કૂલ દ્વારા રંગોળી સ્પર્ધાનું આયોજન કરવામાં આવ્યું હતું. જેમાં વિદ્યાર્થીઓએ અનેક વિષયો ઉપર રંગોળી દોરી તેમાં સુંદર રંગો પૂર્યા હતા.



સંસ્કારધામ દ્વારા ગાંધી જયંતીની ઉજવણી

૨જ ઓક્ટોબરને મહાત્મા ગાંધીજીની ૧૫૦મી જન્મજયંતિ નિમિત્તે સંસ્કારધામ દ્વારા સ્વચ્છતા અભિયાનનું આયોજન કરવામાં આવ્યું. જેમાં વિદ્યાર્થીઓએ સાણંદ, સનસિટી, સાઉથ બોપલ વગેરે વિસ્તારોમાં જઈને સફાઈ કાર્ય કર્યું.



ખેલ મહાકુંભ ૨૦૧૯નું આયોજન

જ્ઞાનદા ગર્લ્સ ઉચ્ચતર માધ્યમિક શાળા દ્વારા ખેલ મહાકુંભ ૨૦૧૯નું આયોજન કરવામાં આવ્યું હતું. જેમાં વિદ્યાર્થીનીઓ દ્વારા કબડ્ડી અન્ડર-૧૭ બહેનોની સ્પર્ધામાં નવા પશ્ચિમ ઝોનમાં પ્રથમ સ્થાન પ્રાપ્ત કરેલ છે.

નિઃસ્વાર્થ ભાવે બીજાની મદદ કરીએ એ સૌથી મોટું પુણ્ય છે

અચાનક આગળ જતી મહિલાને ઠેસ વાગી. એ નદીમાં પડતી પડતી રહી ગઈ. પણ ઠેસ વાગવાને કારણે એના હાથમાંથી બાળક પડી ગયું અને સીધું નદીમાં ખાબક્યું. માતાએ રાડા રાડ કરી મૂકી.



રાજ ભાસ્કર
સહ સંપાદક સાધના સામાજિક કોલમિષ્ટ, દિવ્ય ભાસ્કર

નીલેશ આજે ખૂબ જ ખૂશ હતો. એના પ્યારા મામા આજે એના ઘરે આવ્યા હતા. મામા આવે એટલે મજા જ મજા હોય. મામા ચોકલેટો લાવે, મીઠાઈ ખવરાવે અને બહાર ફરવા પણ લઈ જાય. ત્યાં આઈસ્ક્રીમ તો વળી નફામાં.

મહારાષ્ટ્રના એક ગામમાં એનું ઘર. મામા બીજા ગામથી આવ્યા હતા. સાંજે નીલેશ સ્કુલેથી આવ્યો તરત જ મામાએ એના હાથમાં મસ્ત મજાનું બેટ-બોલ અને કેટલીયે ચોકલેટો મૂકી દીધી.

સાંજે મામા એને લઈને માર્કેટમાં ગયા. ચકડોળમાં બેસાડ્યો, ઘોડે સવારી કરાવી અને આઈસ્ક્રીમ તથા પોપકોર્ન પણ ખવરાવ્યા. નીલેશને તો મોજે મોજ થઈ ગઈ હતી.

સાંજે મામાએ ખીર પૂરી બનાવ્યા હતા. નીલેશ મામા સાથે જ જમવા બેઠો. મામાને આગ્રહ કરી કરીને જમાડતી હતી અને વાતો કરતી હતી. મામાએ કહ્યું, 'આજે ખીર પૂરી ધરાઈને ખાઈ લે ભાઈ! કાલે રસ-પૂરી બનાવીશ. તને મજા મજા પડી જશે.'

મામા તરત બોલ્યા, 'અરે, ના બહેન ના! હું તો વહેલી સવારે નીકળી જવાનો છું. મારે કાલે કામ છે.'

મમ્મીએ નારાજગી વ્યક્ત કરતાં કહ્યું, 'આ વળી કેવું! આજે આવ્યો અને કાલે જતો રહીશ. એવું ના ચાલે હોં ભાઈ! તારે રોકાવાનું જ છે.'

મામાએ વાજબી કારણ આપ્યું, 'બહેન, આ તો બહું દિવસથી તને મળ્યો નહોતો અને બે દિવસની રજા ભેગી મળી એટલે આવી ગયો. કાલે તારી ભાભીને લઈને મારે પૂણેમાં અંબેગાંવ જવાનું છે.'

'ત્યાં શું કામ છે?'

'મુક્તાઈ માતાના દર્શને જવાનું છે. મારી બાધા છે! બે રજાઓ ભેગી હતી એટલે મેં આ રીતે આયોજન કર્યું. આજે અહીં અને કાલે પૂણે. માટે મને ના રોકીશ બહેન. હું કાલે વહેલી સવારે નીકળી જઈશ.'

'ભલે, માતાજીના દર્શને જવાના હો તો જજે. મારા વતી માતાજીને શ્રીફળ ચડાવજે.'

'ચોક્કસ બહેન!' મામા બોલ્યા.

એટલી વારમાં નીલેશ બોલ્યો, 'મામા મારે પણ તમારી સાથે મુક્તાઈ માતાના દર્શને આવવું છે.'

'ચોક્કસ આવજે બેટા. પછી હું તને પાછો મૂકી જઈશ.' મામાએ ભાણીયાના માથે હાથ ફેરવતા કહ્યું.

'ના, નથી જવાનું! પછી તને મૂકવા કોણ આવે?' મમ્મીએ સ્પષ્ટ ના પાડી દીધી. નીલેશ રડવા જેવો થઈ ગયો. મામાએ બહેનને મનાવી, 'બહેન, બે દિવસ પછી મારે પાછી નોકરીની રજા છે. નીલેશને પણ શાળામાં બે રજાઓ હશે. તું એને મારી સાથે મોકલ. માત્ર બે જ રજા પડશે. હું એને પાછો મુકી જઈશ. સાથે સાથે મુક્તાઈ માતાના દર્શન પણ થઈ જશે.'

આખરે માતા-પિતાએ એને મામા સાથે જવાની રજા આપી દીધી.

૩૦ ઓગષ્ટ ૨૦૧૪નો દિવસ હતો. નીલેશ વહેલી સવારે મામા સાથે એમના ઘરે ગયો. ત્યાંથી



મામીને લઈને ત્રણેય જણા પૂણેના અંબેગાંવમાં આવેલા મુક્તાઈ માતાના મંદિરે પહોંચ્યા. બસ સ્ટેશનથી મંદિરે જવા ખાસુ એવું ચાલીને જવું પડતું. નીલેશ ખૂબ રાજી હતો. એ મામા-મામી સાથે ચાલતો ચાલતો મંદિર તરફ જઈ રહ્યો હતો. એ અગિયાર વર્ષના બાળકના મનમાં અનેક પ્રશ્નો ભર્યા હતા. એ કુતુહલથી એ પ્રશ્નો મામાને પૂછી રહ્યો હતો.

'હું મામા! માતાજીના દર્શન કરવા જઈએ તો એ આપણને શું આપે?'

'બેટા, ભગવાન આ સૃષ્ટીના સર્જનહાર છે. એના દર્શન કરીવાથી મન શાંત થાય છે. એ આપણને સંસ્કાર, સુખ અને શાંતિ આપે છે. ભગવાનના દર્શન કરવાથી આપણને પુણ્ય મળે.'

'એમ? એનો અર્થ એમ થયો કે ભગવાન સિવાય આપણને સુખ, શાંતિ, પુણ્ય કે સંસ્કાર મળે જ નહીં?'

'ના, બેટા એવું નથી. પુણ્ય બીજી પણ અનેક રીતે મળે. સુખ, શાંતિ અને સંસ્કાર મેળવવાના બીજા પણ અનેક રસ્તાઓ છે.'

'મને કહોને એ!'

મામાએ ભાણીયાને સમજાવવા માંડ્યો, 'બેટા, આપણે કોઈ ગરીબને ખાવાનું આપીએ તો આપણને પુણ્ય મળે. કોઈ મુશ્કેલીમાં સપડાયેલાને બચાવીએ તો આપણને શાંતિ થાય અને પુણ્ય પણ મળે. આ રીતે નિઃસ્વાર્થ ભાવે, અજાણ્યા લોકોને મદદરૂપ બનીએ ત્યારે ઈશ્વર આપણને સુખ, શાંતિ, સંસ્કાર અને પુણ્ય બધું જ આપતો હોય છે. માટે બેટા, સાચું કહું તો બીજાની નિઃસ્વાર્થ મદદ એ ભગવાનના દર્શન જેટલું જ મહત્વનું કાર્ય છે.'

'મામા તમે તો આજે મને બહું જ મોટી સમજ આપી દીધી.' નીલેશ બોલ્યો.

મામીએ કહ્યું, 'તો મામાએ જે સમજ આપી એને હંમેશાં યાદ રાખજે નીલેશ.'

'ચોક્કસ મામી!'

આમ ત્રણે જણ ચાલતા ચાલતા સંસ્કારની,

સુખની અને જીવનની વાતો કરતાં હતા. નીલેશના મનમાં મામાની વાતો બરાબર ઘર કરી ગઈ હતી. ચાલતા ચાલતા મામા-મામી અને નીલેશ એક નદી પાસેથી પાસેથી પસાર થયા. નદીના કિનારે એક ઉંચી કેડી હતી અને ત્યાં થોડા પથ્થર નાંખીને સાંકડો રસ્તો બનાવવામાં આવ્યો હતો. મંદિરે જનારા બધા જ દર્શનાર્થીઓ આ જ રસ્તા પર ચાલીને જતાં હતા. મામા-મામી અને નીલેશ એ સાંકડા રસ્તા પરથી ચાલીને જતાં હતા. એમની આગળ એક માતા એના બે વર્ષના નાના બાળકને લઈને ચાલી રહી હતી. એ સિવાય રસ્તા પર બીજી કોઈ ભીડ નહોતી.

અચાનક આગળ જતી મહિલાને ઠેસ વાગી. એ નદીમાં પડતી પડતી રહી ગઈ. પણ ઠેસ વાગવાને કારણે એના હાથમાંથી બાળક પડી ગયું અને સીધું નદીમાં ખાબક્યું. માતાએ રાડા રાડ કરી મૂકી. આસપાસ નીલેશના મામા મામી સિવાય કોઈ હતું નહીં. બાળક નદીમાં પડી તરફડીયા મારી રહ્યું હતું. હવે શું કરવું? એ વિશે નિલેશના મામા-મામી અને પેલાં બાળકની માતા પણ વિચાર કરી રહ્યાં હતા. કારણ કે કોઈને તરતા નહોતું આવડતું, બાળકને બચાવવું કેવી રીતે? મામા બીજા કોઈની મદદ લેવા માટે દોડ્યા. મામીએ એની માતાને સંભાળી. આ બધું ચાલી રહ્યું હતું એટલી વારમાં તો નીલેશે કેટલાંય વિચારો કરી લીધા હતા. અને બધાના આશ્ચર્ય વચ્ચે એણે અચાનક કોઈને પૂછ્યા વિના, કંઈ વાત કર્યા વિના નદીમાં કુદકો માર્યો. હવે મામીના ધબકારા વધી ગયા. એમણે પણ ચીસા ચીસ કરી મૂકી. થોડીવારમાં કેટલાંયે લોકો ભેગા થઈ ગયા.

અગિયાર વર્ષનો નીલેશ તરણનો થોડોઘણો જાણકાર હતો. એ નદીમાં પેલા નાના બાળકને બચાવવા માટે કુદો હતો. દસ ફૂટ ઉંડા પાણીમાં ખૂબ જ મહેનત કરીને નીલેશ બાળકને શોધી રહ્યો હતો. આખરે એને સફળતા મળી. એણે એ બાળકને શોધી કાઢ્યું અને તરતા તરતા બહાર પણ લઈ આવ્યો. એ બહાર દેખાયા તરત જ કેટલાંક લોકોએ બાળકને અને નીલેશને બહાર ખેંચી લીધા. પેલું બાળક વધારે

પડતું પાણી પી જવાને કારણે બેભાન બની ગયું હતું પણ એનો જીવ બચી ગયો હતો.

એને તાત્કાલિક સારવાર માટે મોકલવામાં આવ્યા. માતાએ રડતાં રડતાં નીલેશનો અભાર માન્યો. મામાના ચહેરા પર પણ ચિંતા હતી. એમના ગળે ડૂમો ભરાયો હતો, 'બેટા, આવું કરવાની શી જરૂર હતી? તને કંઈક થઈ જાત તો તારી માતાને શું જવાબ આપત? તે તો મારો જીવ કાઢી નાંખ્યો હતો બેટા!'

મામી પણ રડતાં રડતાં બોલ્યા, 'બેટા, તારે વાત તો કરવી હતી. આમ અચાનક તુ કુદી ગયો. મારો તો જીવ અધર થઈ ગયો હતો બેટા! આવું શા માટે કર્યું તે?'

નીલેશ બોલ્યો, 'મામા, તમે મને હમણા જ શીખવાડ્યું હતું કે નિઃસ્વાર્થ ભાવે બીજાની મદદ કરીએ એ સૌથી મોટું પુણ્ય છે. માતાજીના દર્શન કરવા જઈએ એટલું જ મોટું પુણ્ય છે. એટલે મને લાગ્યું કે હું આ છોકરાનો જીવ બચાવું એ માતાજીના દર્શન જેવું જ પવિત્ર કાર્ય ગણાશે.'

અગિયાર વર્ષના છોકરાનાં મુખે આ વાત સાંભળી ત્યાં ઉભા હતા એ બધા જ અચંબિત અને આશ્ચર્ય ચકિત થઈ ગયા. મામા બોલ્યા, 'બેટા, મેં તને સલાહ આપી. પણ પાલન ન કરી શક્યો. તે પાલન કર્યું. અને જે પાલન કરે એ જ વીર'

ત્યાં ઉપસ્થિત સૌ લોકોએ એને તાલીઓના ગડગડાટથી વધાવી લીધો. ચારે તરફ નીલેશની બહાદૂરીની સુગંધ પ્રસરી ગઈ. એના માતા-પિતાની છાતી પણ ગર્વથી ફૂલી ગઈ.

નીલેશ પુણ્યનું જ નહીં સમજદારીનું બહાદૂરી ભર્યું કાર્ય કર્યું હતું. ભારત સરકારે આ બહાદૂર છોકરાને એની બહાદૂરી બદલ ખૂબ ખૂબ ધન્યવાદ આપ્યા અને સન્માન કર્યું. ૨૬મી જાન્યુઆરી ૨૦૧૬ના પ્રજાસત્તાક દિને વડાપ્રધાન શ્રી નરેન્દ્રભાઈ મોદીના વરદ હસ્તે 'રાષ્ટ્રીય વીરતા પુરસ્કાર' એનાયત કરીને નીલેશકુમાર ભીલનું રાજાશાહી સન્માન કરવામાં આવ્યું.

આપેલા ચિત્રમાં રંગ પૂરો



ઉખાણા

ભરે ફાળ પણ મૃગ નહિ, નહિ સસલો નહિ શ્વાન
મોં ઊંચું પણ મોર નહિ, સમજો ચતુર સુજાણ

- શિયાળ ○ જિરાફ ○ મગર ○ દેડકો

સંતાકચું છપ્પું ન રહે,
ટાંકે પણ ટાંકચું ન રહે

- કાજળ ○ સોનું ○ પાપ ○ પેસા

એક પથુ જે બીકણદાસ,
વનવગડામાં રહેલું,
શરીર સુંવાળું,
મોટા કાનો ઝાડીમાંથી જે ખેલું

- કરચલો ○ હાથી ○ સસલું ○ વાંદરું

મારી બકરી આલો ખાય, પાલો ખાય,
પાણી પીએ તો, ટપ મરી જાય

- વરસાદ ○ સૂર્ય ○ દેવતા ○ પવન

દરિયા કાંઠે નીપજે, ખાય રંક ને રૂડા,
સ્ત્રી-હાથ સોહાગણ, એ કાંકણ કે ચુડા

- સાકર ○ મીઠું ○ માછલી ○ શંખ

તમારો જવાબ

તમારો જવાબ

તમારો જવાબ

તમારો જવાબ

તમારો જવાબ

આપેલા આકાર કટ કરી ચિત્રમાં
યોગ્ય જગ્યાએ ચોંટાડી
ચિત્ર પૂર્ણ કરો



ઉપકાર પણ હંમેશા
વિચારીને કરવો

ગામના બહાર એક કુતરી રહેતી હતી. કુતરીને ચાર ગલુડીયા થયા. સમય પસાય થતો ગયો અને સિઝન બદલાઈ. એક દિવસ શિયાળાની સિઝન ચાલુ થઈ. ખુબ જ ઠંડી પડવા લાગી. ઠંડીની અસર તેના ગલુડીયા પર પણ થઈ. કુતરીને લાગ્યું કે જો હું કોઈ વ્યવસ્થા નહીં કરું તો મારા ગલુડીયા મરી જશે. તેથી તેણે બાજુમાં રહેતા કુતરાને વિનંતી કરી તે મારા ગલુડીયા મરી જાય તેના કરતા તું મને તારી જગ્યામાં ગલુડીયાને રહેવા માટેની જગ્યા કરી આપ. કુતરીની પરિસ્થિતી જોઈને કુતરાને દયા આવી અને તેણે પોતાની જગ્યામાં ગલુડીયાની સાથે કુતરીને પણ રહેવા માટેની જગ્યા કરી આપી.

બાળ વાર્તા

શિયાળાની સિઝન પુરી થઈ. એક દિવસ કુતરી આવ્યો અને તેણે કહ્યું કે હવે શિયાળો પુરો થઈ ગયો છે. તું મારી જગ્યા ખાલી કરીને પોતાની જગ્યા પર રહેવા માટે ચાલી જાય તો સારુ છે. કારણ કે તેની સ્થિતિ પણ બહાર રહેવાથી બગડી રહી છે. પરંતુ કુતરીએ કહ્યું કે જ્યાં સુધી તેના ગલુડીયા મોટા ન થઈ જાય ત્યાં સુધી તેને રહેવા દેવામાં આવે તો તેનો ઉપકાર રહેશે. કુતરી પર દયા કરીને કુતરા ત્યાંથી ચાલ્યો ગયો. ફરી થોડા સમય પછી કુતરી આવ્યો. તેણે કહ્યું કે હવે તારા ગલુડીયા મોટા થઈ ગયા છે તો તેણે હવે તેની જગ્યા ખાલી કરવી જોઈએ. અચાનક કુતરીના અવાજમાં બદલાવ આવ્યો. તેણે કહ્યું કે તું એકલો છું જ્યારે હું અને મારા ચાર દિકરા તને પંહોચી વળીશું. આ સાંભળીને બહાર રમી રહેલા ચાર કુતરા આવીને ઘુરકવા માંડ્યા. કુતરા દુભી હદયે પાછો વળી ગયો. પરંતુ તેણે મનોમન નક્કી કરી લીધું કે હવેથી તે કોઈ ઉપર ઉપકાર નહીં કરે.




આપેલા ચિત્રમાં ૬ તફાવત છે તે શોધો



આપેલ વસ્તુને તેના આકાર પ્રમાણે સામ સામે જોડો

	•		○ Circle
	•		○ Triangle
	•		○ Rectangle
	•		○ Ellipse
	•		○ Square

રસ્તો શોધવા મદદ કરો




નીચે આપેલા શબ્દો ને શોધો

દ	સા	શિ	બા	ચી	દ	ત	લી	વિ	દ	અ	બં
ઈ	લ	ન	કો	ર	ભિ	સ	શિ	ચા	ધ	ણ	સ
સ	સ	કા	ઉ	ર	સા	ત	ક્ષ	ર	દ	રી	સ
વિ	મ	કા	શિ	ગી	મા	ખ	ક	ણા	ણ	બા	ઈ
ર	જ્ઞા	ર	દ	શિ	મ	રી	સ	રો	ચી	રો	ણે
બૂ	ન	ન	ક્ષ	કા	ળ	એ	ભા	ર	તું	કા	ત
સ	જ્ઞા	ગ	ર	બા	ધ	બં	કા	કા	સા	ભિ	ઉ
ક	ળ	ણ	ર	કા	મો	ન	બ	જ	બો	ર	ક
સ	કા	ડી	આ	કા	ભો	ભો	હા	ર	બં	ધ	જી
ર	ર	કા	ભિ	શિ	કા	ગ	કા	ચા	વા	કા	ચી
અ	કી	વા	વ	કો	ક્ષ	ક	બા	ડી	બા	ગી	ણે
ગ	સ	ભિ	બો	ત	ગ	ણ	જ	તી	લ	ગ	દ

- | | |
|---------|--------|
| મોભો | શિક્ષક |
| રણકાર | શિક્ષણ |
| બારસાખ | સરવાળો |
| વિચારણા | સાલસ |
| વિજ્ઞાન | હારબંધ |

ચાલો ટૂંકી દોરતા શીખીએ





ભારતના વિવિધ રાજ્યોના તહેવારો

આપણે ત્યાં દિવાળીને નવા વર્ષ તરીકે ઉજવવામાં આવે છે. દિવાળીના પાંચ દિવસ પહેલાથી જ ઉત્સવો શરુ થઈ જાય છે. લોકો નવા કપડા પહેરે છે અને એક બીજાને મિઠાઈ ખવડાવે છે. ઘરને સુશોભીત કરે છે. લોકો એકબીજાના ઘરે જઈને નવા વર્ષની શુભકામનાઓ આપે છે. ગુજરાતમાં આપણે અંગ્રેજી કેલેન્ડરની સાથે ગુજરાતી મહિના અને તીથી પ્રમાણે પણ દિવસોની ગણતરી કરીએ છીએ. દિવાળી પર ગુજરાતીઓનું વર્ષ પુરુ થાય છે અને બેસતા વર્ષના દિવસથી નવા વર્ષની શરુઆત થાય છે. બાળમિત્રો આજે આપણે અલગ અલગ રાજ્યના તહેવારો અંહી માહિતી મેળવીશું. અને હાં આ દિવાળી પર ફટકડા ફોડતા સમયે ખાસ તકેદારી રાખજો. કારણ કે આપણે વેકેશન પુરુ થયા બાદ સ્કૂલે પણ જવાનું છે.

૧. તામિલનાડુ



આપણે જ્યારે ગુજરાતમાં મકરસંક્રાંતિની ઉજવણી કરીએ છીએ ત્યારે તે જ દિવસે તામિલનાડુમાં પોંગલ ઉજવાય છે. આ તહેવારના દિવસે ત્યાંના લોકો ઘરને રંગોળી અને ફુલોથી સજાવે છે. આ દિવસે તામિલ લોકો ઘરમાં મિષ્ટાન્ન બનાવે છે. આ જ દિવસે વિવાદાસ્પદ રમત જલીકુટ્ટી પણ રમવામાં આવે છે. જેમાં પાડાને દોડાવવામાં આવે છે. આ રમતને ઘણા જીવદયા પ્રેમીઓ વિરોધ પણ કરે છે. તમિલ લોકોનું વર્ષ પણ ૧૪ જાન્યુઆરીના આસપાસના દિવસોથી જ શરુ થાય છે. ઉપરાંત આપણે જ્યારે દેવ દિવાળીની ઉજવણી કરીએ છીએ ત્યારે ત્યાંના લોકો કાર્તિકી દિવસ ઉજવે છે. તેઓ દિવમાળા પ્રગટાવીને રંગોળી પુરે છે.

૨. મહારાષ્ટ્ર



ચૈત્ર પડવો એટલે ચૈત્ર સુદ એકમ, મહારાષ્ટ્ર અને કોંકણમાં ગુડી પડવા તરીકે ઉજવવામાં આવે છે. આ જ દિવસે મરાઠી લોકોનું નવું વર્ષ શરુ થાય છે. રામ વનવાસ બાદ પરત ફર્યા ત્યારે તેમની યાદમાં ઘરની બહાર ધજા પર ગુડી એટલે કે કળશ લગાવીને તેને ઘરની બહાર લગાવવામાં આવે છે. ગણેશ ઉત્સવ પણ મહારાષ્ટ્રનો જ તહેવાર કહેવાય. પરંતુ હવે તેને સમગ્ર દેશમાં ઉજવવામાં આવે છે.

૩. ગોવા



ગોવા રાજ્યમાં હિન્દુ કોંકણી પ્રજા અને ખ્રીસ્તીઓની વસ્તી વધારે છે. ગોવામાં પાર્દુગીઝ લોકો આવીને વસ્વા

હતા. ખ્રીસ્તીઓની વસ્તી હોવાથી સ્વાભાવીક છે કે અહીં નાતાલના તહેવારની ધામધુમથી ઉજવણી કરાય છે. ખાસ કરીને નવા વર્ષની ઉજવણી માટે દેશના લોકો ખાસ ગોવાની મુલાકાત લે છે. હિન્દુ લોકો ગોવામાં શિગમો નામનો તહેવાર ઉજવે છે. જે આપણા હોળીના તહેવારની સાથે સાથે આવે છે. આ તહેવારની ઉજવણી પાંચ દિવસ સુધી ચાલે છે. આ દરમિયાન લોકો નૃત્ય અને લોકગીતો ગાતા જોવા મળે છે.

૪. રાજસ્થાન



રાજસ્થાનની હોળી સમગ્ર વિશ્વમાં પ્રચલીત છે. દેશ દુનિયાના લોકો હોળીનો ઉત્સવ જોવા ખાસ રાજસ્થાનમાં આવે છે. રાજસ્થાનમાં હોળીની સાથે ગણગૌર નામના તહેવારનું પણ ખાસ મહત્વ છે. શિવ પાર્વતીની ઉપાસનાનું આ પર્વ છે. ફાગણ પુનમની હોળી પછી આ તહેવાર ઉજવાય છે. નવા પરણેલી સ્ત્રીઓ સોભાગ્ય માટે શિવ પાર્વતીની પુજા કરીને વ્રત રાખે છે. યુવક-યુવતીઓ એમના જીવનસાથીની પસંદગી પણ કરે છે. રાજસ્થાનની લોકો બંગાળમાં પણ વસ્વા હોવાથી ગણગૌર તહેવાર બંગાળમાં પણ ઉજવાય છે.

૫. કર્ણાટક - આંધ્ર પ્રદેશ



કર્ણાટક અને આંધ્રપ્રદેશમાં ઉગડી નામનો તહેવાર નવા વર્ષ તરીકે ઉજવવામાં આવે છે. ચૈત્રી પડવો - સુદ એકમ ઉગડી તરીકે ઉજવાય છે. ત્યાંના લોકો નવા વર્ષને વધાવવા માટે રંગોળી, ફુલોના તોરણથી સુશોભન કરે છે. લોકો આ દિવસે મંદિરોમાં મોટા પ્રમાણમાં દાન પણ આપે છે. આ જ દિવસે મહારાષ્ટ્રમાં ગુડી પડવા તરીકે પણ ઉજવણી કરાય છે. ઉપરાંત આંધ્રપ્રદેશમાં જુલાઈ - ઓગષ્ટ બોનાલુ નામનો તહેવાર આવે છે જેમાં મહાકાળી માતાની પુજા અર્ચના થાય છે.

૬. કેરળ



કેરળમાં નવું વર્ષ વિશુ નામના તહેવારથી ઉજવાય છે. એપ્રિલ મહિનાની ૧૪મી તારીખની આસપાસ નવા વર્ષની ઉજવણી કરવાની શરુઆત થાય છે લોકો વિષ્ણુ ભગવાનના મંદિરમાં જઈને પુજા અર્ચના કરે છે. આમ તો કેરળનો પરંપરાગત ઉત્સવ ઓણમ છે. જે દુનિયાના દરેક છોડા પર રહેતા કેરળના લોકો બહુ જ ધામધુમથી ઉજવે છે. ઓણમ ઓગષ્ટ - સપ્ટેમ્બરમાં આવે છે. અને ૧૦ દિવસ ઉત્સાહભરે ઉજવણી થાય છે. કેરળમાં તો આ તહેવાર નિમિત્તે નૌકા સ્પર્ધા પણ રાખવામાં આવે છે. દરેક વર્ષે નૌકાઓમાં પણ વેરાયટી જોવા મળે છે.

૭. અરુણાચલ પ્રદેશ



ઉત્તર - પુર્વના રાજ્યો તિબેટિયન સંસ્કૃતિના ઉત્સવોની ઉજવણી કરી છે. અરુણાચલ પ્રદેશમાં તિબેટિયનનું નવું વર્ષ લોસરની ઉજવણી કરાય છે. ૧૧ ફેબ્રુઆરીએ તેમનું નવું વર્ષ શરુ થાય છે. સિક્કીમમાં બૌદ્ધ ધર્મી લોકો તિબેટિયન કેલેન્ડરના ચંદ્રમાસમાં સાગા દાવા તહેવાર ઉજવે છે. જુન મહિનાની આસપાસ આ તહેવારની ઉજવણી કરાય છે. આ મહિનાને જેમ આપણે શ્રાવણ મહિનાને પવિત્ર મહિનો માનીએ છીએ તેવી જ રીતે પુણ્યનો મહિનો માને છે. સિક્કીમમાં પાકની લગણી સમયે લોસુન નામે ઓળખાતું નવું વર્ષ ઉજવાય છે.

૮. મણીપુર



મણીપુરના આદિવાસીઓ માર્ચ મહિનામાં તેમનું નવું વર્ષ ચોરિયોબા ઉજવે છે. સનામહી નામના દેવની પુજા કરે છે. આ તહેવારના દિવસે લોકો જ્યોતિશ પાસે જન્મોતરી જોવડાવે છે. અને એક ભાગ્યશાળી માણસની પસંદગી કરે છે. તે ચાહિતાબા તરીકે ઓળખાય છે. શરુ થતા નવા વર્ષને તે વ્યક્તિના નામ પરથી ઓળખવામાં આવે છે. નવા વર્ષ દરમિયાન જે પણ ઘટનાઓ બને તે આ વ્યક્તિના શીરે હોય છે. નવી વર્ષની શરુઆતમાં લોકો ગામની નજીકના પહાડ પર ચડે છે. તેઓ પહાડ પર ચઢવાથી સદ્ભાગ્ય પ્રાપ્ત થાય તેવું માને છે.

૯. આસામ



આસામમાં બિહુનો તહેવાર ઉજવાય છે. આ તહેવાર ૩ ઋતુમાં ઉજવાય છે. રોંગલી બિહુ સૌથી વધુ ઉમંગથી ઉજવવામાં આવે છે. તે વસંત ઋતુમાં ૧૪મી એપ્રિલે આવે છે. કોંગલી બિહુ અથવા કટી કી બિહુ ઓક્યોબરમાં પાકની લગણી થાય છે. ભોગલી બિહુ જાન્યુઆરીમાં આવે છે. આ તહેવાર પર લોકોમાં ખાણી પીણીનું ખાસ મહત્વ હોય છે. ૧ ડિસેમ્બરે યોજાનારા હોર્નબિલ ગોરા નામના તહેવારના દિવસે લોકો સાંસ્કૃતિક સ્થળે એકઠા થાય છે. પોતાની પરંપરાગત વેશભુષા અને રહેણી કરણી અને લોકનૃત્યનો આનંદ માણે છે.

૧૦. સિંધી સમાજ



સિંધી ભાઈઓ અને બહેનો ચૈત્ર સુદ બીજના દિવસે ચેટ્ટી ચાંદ ઉજવે છે. સૌ સાથે મળીને ગુરુ ઉરોલાલની શોભાયાત્રા કાઢે છે. ગીત સંગીત, ભજન કિર્તનના કાર્યક્રમોનું આયોજન કરે છે. અને મિષ્ટ ભોજન પણ બનાવે છે.



દિવાળીની ધમાલ ફક્ત શંકુઝની સાથે

આંતરરાષ્ટ્રીય કક્ષાનું
વોટરપાર્ક

પ્રીમિયમ
રિસોર્ટ



અમદાવાદ - મહેસાણા હાઇવે.

બુકિંગ માટે - +91 9099080086

www.shankuswaterpark.com | f @ shankuswaterpark



20% Discount

૩૧ ડિસેમ્બર ૨૦૧૯ સુધી ૨૦% ડીસકાઉન્ટ માન્ય

વોટરપાર્કની ઓફરનો લાભ લેવા માટે આ કુપન સાથે રાખવી અનિવાર્ય છે.
કોઈપણ તહેવાર કે જાહેર રજામાં આ ઓફરનો લાભ મળશે નહીં.



ઉચ્ચતમ ગુણો અને મૂલ્યો, વ્યક્તિ, સમાજ અને મજબૂત રાષ્ટ્રનું નિર્માણ કરે છે - શ્રી એસ. ગુરુમૂર્તિ

આઈ.એમ.સી.ટી.એફ. (મોરલ અને કલ્ચરલ ટ્રેનિંગ ફાઉન્ડેશન માટે પહેલ), એ.ઓ.પી.એસ. (જાણીતા શાળાઓનું એસોસિએશન) અને ધી ઓપન પેજ દ્વારા મોરલ અને કલ્ચરલ વેલ્યુઝ ઈન સોસાયટી વિષય પર શ્રી એસ.ગુરુમૂર્તિ જે જાણીતા સી.એ., એડિટર અને આઈ.એમ.સી.ટી. એફના ફાઉન્ડર ટ્રસ્ટીના વ્યાખ્યાનનું આયોજન કરાયું હતું. જેમાં ડો.વિનોદ રાવ (આઈ.એ.એસ.) સચિવ, પ્રાથમિક અને માધ્યમિક શિક્ષણ અતિથિ વિશેષ તરીકે ઉપસ્થિત રહ્યાં હતા. આ કાર્યક્રમનું આયોજન ૩૦ મી સપ્ટેમ્બરના રોજ અમદાવાદ મેનેજમેન્ટ એસોસિએશનના જે. બી ઓડિટોરિયમમાં થયું હતું. આ સાથે જ મહાનુભાવો



શ્રી એસ. ગુરુમૂર્તિ

સકારાત્મક પરિણામો આવી રહ્યાં છે. તેમણે ધોરણ ૩ થી ૮ સુધીના કેન્દ્રિય મૂલ્યાંકન પ્રણાલી પરનો પોતાનો અનુભવ પણ શેર કર્યો હતો. તેમણે એમ પણ કહ્યું કે જે વિદ્યાર્થીઓ અને શિક્ષકો નિયમોનું પાલન કરે છે તે ખરેખર મૂલ્ય આધારિત શિક્ષણથી ભરેલા હોય છે. તેમણે જીવનમાં 'ધર્મ ના મહત્વ પર પણ વાત કરી. તેમણે એમ પણ કહ્યું હતું કે ધર્મ એટલે ફક્ત સારું કરવું એવું નથી, પરંતુ અન્યનું ખરાબ ન કરવાનું પણ ધર્મ શિખવે છે.

તેમણે એમ પણ જણાવ્યું હતું કે ધર્મ, આપણા સનાતન ધર્મનું રક્ષણ કરવું જરૂરી છે કારણ કે તે બદલામાં આપણું રક્ષણ કરશે. તેઓ ખૂબ આશાવાદી હતા. કે, આઈએમસીટીએફ સાથે સહયોગ કરવાથી શિક્ષણ પ્રણાલીને ચોક્કસપણે ફાયદો થશે.

શ્રી એસ. ગુરુમૂર્તિએ મૂલ્યો અને સદ્ગુણો વચ્ચેના તફાવત વિશે વાત કરી. તેમણે કહ્યું કે બંને મહાન અને અનિવાર્ય છે. તેમણે મૂલ્ય શિક્ષણ અને મૂલ્ય અમલીકરણ વચ્ચેના તફાવત વિશે પણ વાત કરી; એક સંસ્કાર વિશે અને બીજું નિયમો વિશે. સંસ્કારો વ્યક્તિ સાથે લાંબી મજલ કાપ

વખત વડીલોનું માન માનવાનું પ્રતિબિંબિત કરે છે. વધુમાં તેમણે કહ્યું હતું કે, આઈએમસીટીએફ એ એક નવતર મોડ્યુલ છે જે યુવા ભારતીયોમાં નૈતિક અને સાંસ્કૃતિક મૂલ્યો પ્રદાન કરવા, રોપવા માટે તૈયાર કરવામાં આવ્યું છે. આઈએમસીટીએફની સ્થાપના તેના આધારે કરવામાં આવી છે કે શાશ્વત મૂલ્યો (સનાતન ધર્મ) ની રચના કરે છે જે પરિવારો, સમાજ, અર્થતંત્ર, રાષ્ટ્રો અને માનવતાને ટકાવી રાખે છે. આઈએમસીટીએફ વિશ્વાસ કરે છે કે આ ઉચ્ચતમ ગુણો અને મૂલ્યો વ્યક્તિગત, સમાજ અને રાષ્ટ્રનું નિર્માણ કરે છે અને તેથી આ ગુણો અને મૂલ્યોનું નિર્માણ રાષ્ટ્ર નિર્માણનું નિર્માણ કરે છે.

આઈએમસીટીએફ માને છે કે 'આધુનિકતા' ના નામથી પશ્ચિમમાંથી આયાત કરાયેલ બેકાબૂ વ્યક્તિત્વવાદ સમકાલીન સમયમાં આ કલાતીત મૂલ્યોને પરિવારો, મહિલાઓ, પ્રકૃતિ અને સમાજને મોટા પ્રમાણમાં જોખમમાં મૂકે છે. આઈએમસીટીએફને ખાતરી છે કે હજારો વર્ષોથી સમાજને ટકાવી રાખનારા પ્રાચીન મૂલ્યોને યાદ કરીને અને તેનો અભ્યાસ કરીને આ વલણની ધરપકડ કરવી જોઈએ અને તેનાથી વિપરિત થવું પડશે, જે ભવિષ્યમાં જ રાષ્ટ્ર, વિશ્વ, પર્યાવરણ, પરિસ્થિતી, અર્થતંત્ર અને ટકાવી રાખવામાં મદદ કરી શકે છે. સમાજ. આઈએમસીટીએફ કાર્યક્રમો સનાતન ધર્મ (પ્રાચીન ભારતીય આધ્યાત્મિક શાણપણ અને મૂલ્યો) થી ખૂબ પ્રેરણા આપે છે જે છ વિષયોને સંભાળે છે જેમ કે: વન સંરક્ષણ અને વન્ય જીવનને સુરક્ષિત કરો, પર્યાવરણને ટકાવી રાખો, ટકાઉ પર્યાવરણ, માનવ અને પારિવારિક મૂલ્યોને પ્રોત્સાહન આપો, મહિલાનું સન્માન અને દેશપ્રેમ સ્થાપિત કરો. ટૂંકમાં તે સમાયેલ છે - પ્રકૃતિ - નદીઓ, પર્વતો, ઝાડ, જંગલો, પ્રાણીઓ વગેરે - દૈવી અભિવ્યક્તિ તરીકે અને માતા, પિતા, શિક્ષક, છોકરીઓ, મહિલાઓ અને અજ્ઞાણ્યાઓ (અતિથિ) ને દૈવી તરીકે વર્તે છે. આ મહાન પરંપરા આઈએમસીટીએફ કાર્યક્રમોના બૌદ્ધિક અને નૈતિક સ્ત્રોત છે.

આઈએમસીટીએફ પરની તેમની વાત વર્તમાન સંદર્ભમાં એટલી સુસંગત હતી કે બધા પ્રેક્ષકો જ્યાં જોડણી કરે છે. એ.ઓ.પી.એસ.ના શ્રી પ્રહર અંજારીએ આ કાર્યક્રમને સફળ બનાવવા માટે તમામ મહાનુભાવો, આમંત્રિત અતિથિ અને ઓર્ગનાઈઝિંગ ટીમને આભાર માન્યો હતો.

